

पक्षी पुं. (तत्.) 1. चिड़िया 2. पंख धारण करने वाला जीव 3. बाण 4. शिव वि. पक्ष या तरफदारी करने वाला, समर्थन करने वाला।

पक्षी पति पुं. (तत्.) संपाती, जटायु का भाई।

पक्षी स्वामी पुं. (तत्.) गरुड़।

पक्षीय वि. (तत्.) 1. किसी पक्ष या समूह से संबंध रखने वाला, समस्त पद के अंत में यथा-न्यायपक्षीय, कुरुपक्षीय।

पक्षीश्वर पुं. (तत्.) गरुड़।

पक्ष्म पुं. (तत्.) 1. आँख की बरौनी 2. बारीक धागा 3. फूल से मिलने वाला केसर 4. पंख 5. पशुओं के मुख का या शरीर का बाल 6. फूल की पंखुड़ी, 7. पर, पंख।

पक्ष्य वि. (तत्.) 1. एक पखवारे या पक्ष में होने वाला, घटने वाला 2. पखावारे या पक्ष से सम्बद्ध 3. पक्षपाती, तरफदार या पक्ष लेने वाला।

पख पुं. (तद्.) 1. पक्ष पखवारा 2. अङ्गा, 3. खोट।

पखड़ी स्त्री. (तद्.) पराग को चारों ओर से बंद करके रखने वाली, फूलों की पंखुड़ी जैसे- गुलाब की, कमल की पखड़ी, पंखड़ी, पंखुड़ी पुं. पाखंडी, पाखंड।

पखपान पुं. (तद्.) 1. पैरों में पहना जाने वाला एक गहना 2. पाँवदान या पाँवपोश।

पखरना अ.क्रि. (देश.) धोने, प्रक्षालन करने, पखारने की क्रिया या भाव।

पखरवाना स.क्रि. (देश.) धुलवाना, धोने या पखारने का काम किसी अन्य से कराना।

पखरी स्त्री. (देश.) 1. गद्दी, कुरसी आदि आसनों के दोनों तरफ के वे स्थान जो बगल में पड़ते हैं 2. पँखड़ी।

पखरैत पुं. (देश.) वह घोड़ा, बैल या हाथी जिस पर लोहे की पाखर, लोहे की झूल या हौदा रखा गया हो।

पखरौटा पुं. (देश.) सोने या चाँदी के वर्क से लिपटा हुआ पान का बीड़ा।

पखवाड़ा पुं. (देश.) 1. चांद्रमास का पूर्वार्ध या उत्तरार्ध, महीने के पंद्रह-पंद्रह दिन के दो भागों में से कोई एक 2. पंद्रह दिन का काल।

पखारना स.क्रि. (तद्.) पानी आदि से मैल साफ करना, धोना जैसे- हाथ-मुँह पखारना, बरतन पखारना।

पखाल स्त्री. (तद्.) 1. मशक, जो कि पशुओं के चमड़े से बनाई जाती है और पानी भरने के काम आती है 2. धौंकनी 3. मुँह धोने का पात्र।

पखाली हि. (तद्.) 1. पखाल, या मशक में पानी भरने वाला भिंती व्यक्ति, 2. मशक सम्बन्धी।

पखावज स्त्री. (तद्.) एक प्रकार का वाद्य यंत्र जो आकार में मृदंग से छोटा होता है।

पखावजी पुं. (तद्.) 1. पखावज बजाकर अपनी जीविका कमाने वाला, या चलाने वाला व्यक्ति 2. पखावज संबंधी 3. पखावज बजाने में निपुण या दक्ष।

पखिया हि. (देश.) 1. झगड़ा या विवाद करने वाला व्यक्ति, बखेड़ा खड़ा करने वाला आदमी 2. वि. व्यर्थ का, फिजूल।

पखुड़ी हि. (देश.) पंखुरी दे. पखड़ी।

पखेरु पुं. (तद्.) पक्षी, चिड़िया।

पखेव पुं. (देश.) ऐसा भोजन जो गाय या भैंस को बच्चा होने के बाद छह-सात दिन तक खिलाया जाता है, इसमें सोंठ, गुड़, हल्दी, मँगरेला और उड़द की दाल का आटा मिलाया जाता है।

पखौटा पुं. (देश.) 1. पंख या पर 2. मछली का पर।

पखौरा पुं. (देश.) कंधे और भुजदंड की संधि, कंधे की हड्डी, पखुरा।

पग पुं. (तद्.) 1. पैर, पाँव 2. एक पैर से दूसरे पैर के बीच की, चलते समय की दूरी, कदम, डग